



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



របាយការណ៍លទ្ធផល
ស្តីពី
ការរៀបចំប្រារព្ធធិវាជាតិអំណោលលើកទី៩ ១១ មីនា ២០២៤
ក្រោមប្រធានបទ
«អំណោលជាមូលដ្ឋានគ្រឹះសម្រាប់ទំនាច់អស់គ្នាក្នុងជីវិត»



នាយកដ្ឋានអភិវឌ្ឍកម្មវិធីសិក្សា
១១ មីនា ២០២៤

សេចក្តីផ្តើម

យោងអនុក្រឹត្យលេខ ១២០ អនក្រ.បក ចុះថ្ងៃទី១៤ ខែកញ្ញា ឆ្នាំ២០១៥ របស់រាជរដ្ឋាភិបាលនៃព្រះរាជាណាចក្រកម្ពុជាស្តីពី ទិវាជាតិអំណាន ក្រសួងអប់រំ យុវជន និងកីឡា បានរៀបចំប្រារព្ធទិវាជាតិអំណាន បានចំនួន៨លើក រួចមកហើយចាប់ពីឆ្នាំ២០១៦មក។ ការរៀបចំទិវាជាតិអំណាន ជារៀងរាល់ឆ្នាំមានកម្មវិធីផ្សេងៗដូចជា ការប្រឡងប្រជែងអាន ស្នូតកំណាព្យ និងតែងនិពន្ធ សម្រាប់ទទួល «**ពានរង្វាន់សម្តេចតេជោ ហ៊ុន សែន**» ការរៀបចំពិពណ៌នាសៀវភៅ ការប្រឡងប្រជែងផ្នែកបកស្រាយប្រធានបទ ការធ្វើបាត់កថាស្រាវជ្រាវ និងវេទិកាពិភាក្សាតុមូលដោយវាក្មេងៗ។

ដោយឡែកឆ្នាំ២០២៤នេះក្រសួងអប់រំ យុវជន និងកីឡា សហការជាមួយ ក្រសួងវប្បធម៌ និងវិចិត្រសិល្បៈ និងក្រសួងព័ត៌មាន បានរៀបចំទិវាជាតិអំណានលើកទី៩ ក្រោមប្រធានបទ « **អំណានជាមូលដ្ឋានគ្រឹះសម្រាប់ទាំងអស់គ្នាក្នុងជីវិត** » នៅវិទ្យាស្ថានបច្ចេកវិទ្យាកម្ពុជា និងមានការផ្សាយបន្តផ្ទាល់តាមទំព័រណែនាំសង្គម Facebook ផ្លូវការរបស់ក្រសួងអប់រំ យុវជន និងកីឡា។

I. គោលបំណង

ការប្រារព្ធទិវាជាតិអំណានលើកទី៩ ក្រោមប្រធានបទ «**អំណានជាមូលដ្ឋានគ្រឹះសម្រាប់ទាំងអស់គ្នាក្នុងជីវិត**» មានគោលបំណងដូចខាងក្រោម៖

- ១- បណ្តុះបណ្តាលអាន ជំរុញវប្បធម៌អាន លើកកម្ពស់សមត្ថភាពអាន ស្នូតកំណាព្យ និងការតែងនិពន្ធ សំដៅរួមចំណែកការពារ និងពង្រឹងវប្បធម៌ អរិយធម៌ខ្មែរ ដល់សិស្ស និស្សិត មន្ត្រីរាជការ ប្រជាជនគ្រប់រូបក្នុងប្រទេសកម្ពុជា ព្រមទាំងលើកកម្ពស់ រក្សាគុណតម្លៃកេរដំណែលរបស់មនុស្សជាតិ
- ២- ជំរុញឱ្យការអានក្លាយជាទម្លាប់សម្រាប់ប្រជាជនកម្ពុជាគ្រប់រូប ដើម្បីរួមចំណែកសម្រេចគោលដៅអភិវឌ្ឍន៍ប្រកបដោយចីរភាព ដែលធានាគុណភាពអប់រំប្រកបដោយសមធម៌ បរិយាបន្ន និងលើកកម្ពស់ការសិក្សាពេញមួយជីវិតសម្រាប់ទាំងអស់គ្នា
- ៣- លើកកម្ពស់គុណភាពអប់រំ ចាប់ពីមត្តេយ្យសិក្សា ដល់មធ្យមសិក្សា ក្នុងគោលដៅរួមចំណែកអភិវឌ្ឍធនធានមនុស្ស សម្រាប់កសាងសង្គមកម្ពុជាឱ្យមានវិបុលភាព និងការអភិវឌ្ឍន៍ជាបន្តបន្ទាប់។

II. សកម្មភាព និងលទ្ធផលនៃការរៀបចំទិវាជាតិអំណានលើកទី៩

១. កម្មវិធីបើកការប្រឡងប្រជែងអាន ស្នូតកំណាព្យ និងតែងនិពន្ធ «ពានរង្វាន់សម្តេចតេជោ ហ៊ុន សែន»

នៅថ្ងៃទី៩ ខែមីនា ឆ្នាំ២០២៤ នៅសាលប្រជុំជាន់ទី១ អគាររដ្ឋបាលក្រសួងអប់រំ យុវជន និងកីឡា ចៅពញាហុក បានរៀបចំកម្មវិធីបើកការប្រឡងប្រជែង អាន ស្នូតកំណាព្យ និងតែងនិពន្ធ ជ្រើសរើសជ័យលាភីថ្នាក់ជាតិ ទទួល «**ពានរង្វាន់សម្តេចតេជោ ហ៊ុន សែន**» ។ អង្គពិធីបានស្ថិតក្រោមអធិបតីភាព ឯកឧត្តមបណ្ឌិតសភាចារ្យ **ណាត ម៉ិនធើន** រដ្ឋលេខាធិការ ក្រសួងអប់រំ យុវជន និងកីឡា ដោយមានការអញ្ជើញចូលរួមពី ឯកឧត្តម លោកជំទាវ លោក លោកស្រី គណៈកម្មការវាយតម្លៃជាក់ព័ន្ធ ប្រតិភូតំណាងតាមរាជធានី ខេត្ត

បេក្ខជន មាតាបិតា និងអាណាព្យាបាលបេក្ខជនសរុប២៥៣នាក់។ លោក **ស៊ុន ម៉ីណួន** ប្រធាននាយកដ្ឋាន អភិវឌ្ឍកម្មវិធីសិក្សា បានឡើងធ្វើរបាយការណ៍វឌ្ឍនភាពនៃការប្រឡងប្រជែងអាន សូតកំណាព្យ និងតែងនិពន្ធ ជូនគណៈអធិបតី និងអង្គពិធីទាំងមូលថា ការរៀបចំការប្រឡងប្រជែងសម្រាប់ឆ្នាំនេះទទួលបានបេក្ខជនសរុប ចំនួន៧៥នាក់ ស្រីចំនួន៥៧នាក់ មកពី២៥រាជធានី ខេត្ត ដោយចែកចេញជាបីវិញ្ញាសាដូចជា ផ្នែកអានអត្ថបទ សរុបចំនួន២៥នាក់ស្រីចំនួន២៣នាក់ ផ្នែកសូតកំណាព្យ សរុបចំនួន២៥នាក់ស្រីចំនួន១៨នាក់ និងផ្នែកតែងនិពន្ធ សរុបចំនួន២៥នាក់ស្រីចំនួន១៦នាក់។ ដោយឡែកចំពោះការប្រឡងប្រជែងផ្នែកមហាជន បកស្រាយប្រធានបទ «តួនាទីព្រះពុទ្ធសាសនា ក្នុងការលើកកម្ពស់ការអប់រំសីលធម៌ និងចរិយាធម៌» មានការចូលរួមសរុបចំនួន១២១ អង្គ/នាក់ ដែលមានសមាសភាពជាព្រះសង្ឃ មន្ត្រីរាជការ អ្នកសារព័ត៌មាន សិស្ស និស្សិត និងមហាជនផងដែរ។ ក្នុងឱកាសនោះដែរ ឯកឧត្តមបណ្ឌិតសភាចារ្យ **ណាត ម៉ីនឡើង** រដ្ឋលេខាធិការ ក្រសួងអប់រំ យុវជន និងកីឡា បានឡើងថ្លែងសុំរកថាស្តីពីការរៀបចំការប្រឡងប្រជែងនេះជាការរួមចំណែកលើតម្កើងវប្បធម៌ជាតិ ការផ្សារភ្ជាប់ ជំនាន់មនុស្សពីជំនាន់ក្មេងនិងជំនាន់ចាស់ ឱ្យខិតខំថែរក្សា ការពារ ផ្សព្វផ្សាយ ឈរលើស្មារតីអភិរក្សនិងអភិវឌ្ឍ។ ឯកឧត្តមបណ្ឌិតសភាចារ្យរដ្ឋលេខាធិការ ក៏បានថ្លែងអំណរគុណចំពោះ ឯកឧត្តម លោកជំទាវ លោក លោកស្រី ជាគណៈកម្មការវាយតម្លៃដាក់ពិន្ទុ ដែលអញ្ជើញមកពីក្រសួង ស្ថាប័នពាក់ព័ន្ធ ក៏ដូចជាក្រសួងអប់រំ យុវជន និង កីឡា ដែលបានចូលរួមនៅពេលនេះ។

២. កម្មវិធីប្រកាសលទ្ធផលប្រឡងប្រជែងអាន សូតកំណាព្យ និងតែងនិពន្ធ
«ពានរង្វាន់សម្តេចតេជោ ហ៊ុន សែន» និងប្រឡងប្រជែងផ្នែកមហាជន

នាថ្ងៃទី១០ ខែមីនា ឆ្នាំ២០២៤ ឯកឧត្តមបណ្ឌិតសភាចារ្យ **ហង់ ជួន ណារ៉ុន** ឧបនាយករដ្ឋមន្ត្រី រដ្ឋមន្ត្រី ក្រសួងអប់រំ យុវជន និងកីឡា បានអញ្ជើញជាអធិបតីភាពដ៏ខ្ពង់ខ្ពស់ ក្នុងពិធីប្រកាសលទ្ធផល និងបិទកម្មវិធី ប្រឡងប្រជែង។ ជាភិក្ខុចាប់ផ្តើម លោកជំទាវ **នន់ សារ៉ុម** អនុរដ្ឋលេខាធិការ ក្រសួងអប់រំ យុវជន និងកីឡា បានអានរបាយការណ៍ជូន ឯកឧត្តមបណ្ឌិតសភាចារ្យឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា និងអង្គពិធីថា ការប្រឡងប្រជែងមានពីរផ្នែកគឺទី១-ការប្រឡងប្រជែងផ្នែកមហាជន បកស្រាយប្រធានបទ «តួនាទី ព្រះពុទ្ធសាសនាក្នុងការលើកកម្ពស់ការអប់រំសីលធម៌ និងចរិយាធម៌» ដោយមានបេក្ខជនចូលរួមប្រឡងប្រជែង ចំនួន១២១អង្គ/នាក់ មានសមាសភាពជាព្រះសង្ឃ មន្ត្រីរាជការ អ្នកសារព័ត៌មាន សិស្ស និស្សិត និងមហាជន។ ទី២-ការប្រឡងប្រជែងជ្រើសរើសបេក្ខជនជ័យលាភីថ្នាក់ជាតិផ្នែក អាន សូតកំណាព្យ និងតែងនិពន្ធ ទទួលបាន រង្វាន់ «ពានរង្វាន់សម្តេចតេជោ ហ៊ុន សែន» មានបេក្ខជនមកពីរាជធានី ខេត្ត សរុបចំនួន៧៥នាក់ស្រី ៥៧នាក់ ដោយបែងចែកជា៣វិញ្ញាសាគឺផ្នែកអាន ផ្នែកសូតកំណាព្យ និងផ្នែកតែងនិពន្ធ។ ដោយឡែកចំពោះ ដំណើរការប្រឡងប្រជែងបានប្រព្រឹត្តទៅដោយរលូន និងមានការយកចិត្តទុកដាក់ខ្ពស់ក្នុងការវាយតម្លៃដាក់ពិន្ទុ ចំពោះបេក្ខជននីមួយៗគោរពទៅតាមគោលការណ៍ដាក់ពិន្ទុរបស់គណៈកម្មការ និងប្រកាន់ភ្ជាប់នូវភាពយុត្តិធម៌ និងតម្លាភាព។ ជាភិក្ខុបន្ទាប់ ឯកឧត្តម បណ្ឌិតសភាចារ្យឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា មានមតិស្វាគមន៍ដល់ ព្រះសង្ឃ ឯកឧត្តម លោកជំទាវ លោក លោកស្រី លោកគ្រូ អ្នកគ្រូ ព្រមទាំងបេក្ខជនទាំង អស់ដែលមានវត្តមានចូលរួមក្នុងកម្មវិធីនេះ។ ឯកឧត្តមបណ្ឌិតសភាចារ្យឧបនាយករដ្ឋមន្ត្រី បានមានប្រសាសន៍

បន្តទៀតថា ឆ្នាំនេះក្រសួងអប់រំ យុវជន និងកីឡា នឹងរៀបចំទិវាជាតិអំណានលើកទី៩ នៅថ្ងៃទី១១ ខែមីនា ឆ្នាំ ២០២៤ ដើម្បីលើកកម្ពស់ការបង្រៀនភាសាខ្មែរនៅកម្ពុជា។ ប្រធានបទឆ្នាំនេះគឺ **«អំណានជាមូលដ្ឋានគ្រឹះសម្រាប់ ទាំងអស់គ្នាក្នុងជីវិត»**។ ការរៀបចំទិវាជាតិអំណាន មានគោលដៅលើកកម្ពស់ការរៀន លើកកម្ពស់អក្ខរកម្មភាសា ខ្មែរ ការយល់ដឹងពីភាសា វប្បធម៌ និងអារ្យធម៌ខ្មែរ។ ក្រសួងអប់រំ យុវជន និងកីឡា បានរៀបចំវិធានការជាកញ្ចប់ ដើម្បីបង្កើតជាប្រព័ន្ធមួយសម្រាប់លើកកម្ពស់អំណាន ការសរសេរ និងអក្ខរកម្មភាសាខ្មែរ។ ការរៀបចំវិធីសាស្ត្រ បង្រៀនភាសាខ្មែរថ្មី ភាសាខ្មែរមានការវិវត្តច្រើនដំណាក់កាល ភាសានិយាយនិងភាសាសរសេរ។ ភាសាសរសេរ បានរកឃើញសក្ខីកម្មជាច្រើន ជាពិសេសគឺនៅប្រាង្គប្រាសាទដែលមានក្នុងសិលាចារឹកសតវត្សទី៣ សរសេរជា ភាសាសំស្ក្រឹត សតវត្សទី៦ទើបឃើញមានសរសេរជាភាសាខ្មែរចាស់ ដែលប្រើប្រាស់ពាក្យពេចន៍ជាច្រើន ជាភាសា សំស្ក្រឹតផ្សំជាមួយភាសាខ្មែរ ហៅថាខ្មែរមុនសម័យអង្គរ រហូតដល់សតវត្សទី៩មានការផ្លាស់ប្តូរអក្ខរកម្មពីខ្មែរ ចាស់សម័យអង្គររហូតដល់ចុងសម័យអង្គរ ទើបមានការផ្លាស់ប្តូរម្តងទៀត។ ការផ្លាស់ប្តូរនូវរបបនយោបាយក៏ជះ ឥទ្ធិពលការផ្លាស់ប្តូរសាសនា និងភាសាផងដែរ។ ក្រោយសម័យអង្គរទើបបង្កើតបានជាភាសាខ្មែរកណ្តាលមាន នៅលើសិលាចារឹកប្រាសាទអង្គរវត្តម្តង ដែលប្រើប្រាស់ភាសាបាលី ភាសាសំស្ក្រឹត និងភាសាខ្មែរចាស់រួមគ្នា។ រហូតដល់ចុងសម័យសតវត្សទី១៧ ដើមសតវត្សទី១៨ ទើបឃើញសិលាចារឹកដែលយើងអាចអាននិងយល់បាន ច្រើនដែលមានលក្ខណៈជាភាសាខ្មែរ។ ដើមសតវត្សទី១៩ ចាប់ផ្តើមរៀបចំជា វចនានុក្រម **សម្តេចព្រះសង្ឃរាជ ជួន ណាត** បង្កើតភាសាខ្មែរមួយដែលមានស្តង់ដារ។ មានការខ្ចីភាសាសំស្ក្រឹត និងភាសាបាលីបង្កើតជាអត្តសញ្ញាណ ភាសាខ្មែរ ប្រែក្លាយការអានពីភាសាបាលីជាភាសាខ្មែរ ទាំងអស់នេះជាចលនាភាសា ជាពិសេសនៅទសវត្សទី១០ មានការបង្កើតខេមរយោនកម្ម ក៏មានការវិវត្តបន្តទៀត។ នៅទសវត្សទី៨០ មានការសរសេរតាមបែបទំនាញសូរ ដែលបង្កើតឱ្យមានការសរសេរច្រើនបែប គឺតាមទំនាញសូរ និងអកិរក្យភាសាមុនទសវត្សទី៧០។

នៅឆ្នាំ២០០០ រាជរដ្ឋាភិបាលសម្រេចយកវចនានុក្រម **សម្តេចព្រះសង្ឃរាជ ជួន ណាត** ជាគោលក្នុងការ អាន និងការសរសេរ។ ការបង្រៀនភាសាខ្មែរ មានវិធីសាស្ត្រពីរគឺ ទី១- វិធីសាស្ត្រតាមបែបប្រកបប្រកបការស្គាល់សូរ ហៅថាវិធីសាស្ត្រស្គាល់សូរ ទី២-វិធីសាស្ត្រសរុប។ នៅឆ្នាំ២០១៥ ក្រសួងអប់រំ យុវជន និងកីឡា បានសម្រេចថា ដើម្បីលើកកម្ពស់ការអាននិងការសរសេរភាសាខ្មែរ ទី១-វិធីសាស្ត្របង្រៀនភាសាខ្មែរថ្មី ទី២-ការ បណ្តុះបណ្តាលគ្រូ ទី៣-ជ្រើសរើសគ្រូល្អ នាយកល្អ ទី៤-ទិវាជាតិអំណាន (ការប្រឡងប្រជែង អាន ស្ងួតកំណាព្យ និងតែងនិពន្ធ និងការប្រឡងប្រជែងបកស្រាយប្រធានផ្សេងៗ) ទី៥-កំណែទម្រង់សាលារៀន (វិធីសាស្ត្រអាន ក្នុងបណ្ណាល័យ ដើម្បីអានឱ្យស្គាល់សូរ ស្គាល់តួអក្សរ យល់ន័យ និងបណ្តុះទម្លាប់អាន បណ្ណាល័យត្រូវតែស្អាត និងមានសៀវភៅគ្រប់គ្រាន់) ទី៦-សិស្ស (ការបំប៉នសុខភាពសិស្ស អាហារូបត្ថម្ភ ទារកដ្ឋាន កុមារតូច) ទី៧-កត្តា ឌីពុកម្តាយ(ឱ្យតម្លៃទៅលើការអប់រំ បណ្ណាល័យ ជួយកូនក្នុងការរៀន) ទី៨- ឱកាសនៅក្នុងការបញ្ចេញស្នាដៃ។ **ឯកឧត្តមបណ្ឌិតសភាចារ្យឧបនាយករដ្ឋមន្ត្រី** ក៏បានផ្តាំធ្វើដល់ក្លាយៗដែលជាយុវជនជំនាន់ក្រោយ ត្រូវរៀនសូត្រពី រៀមច្បង ក្នុងការសរសេរ ការស្ងួត ការអកិរក្យ និងបន្តលើកជ្រោងទងភាសាខ្មែរឱ្យកាន់តែចម្រើនរុងរឿងជានិច្ចនិរន្តរ៍។

ជាកិច្ចបញ្ចប់ **ឯកឧត្តមបណ្ឌិតសភាចារ្យឧបនាយករដ្ឋមន្ត្រី** ប្រកាសបេក្ខជនជ័យលាភីដូចខាងក្រោម៖

ក- ផ្នែកអានអត្ថបទ

- ១-ជ័យលាភីលេខ១ កុមារី ផល ដារីរក្សា សាលាបឋមសិក្សាស្នេត ខេត្តកំពង់ឆ្នាំង
- ២-ជ័យលាភីលេខ២ កុមារី យី ជីតា សាលាបឋមសិក្សាជួនបុណ្យ ខេត្តកំពត
- ៣-ជ័យលាភីលេខ៣ កុមារី វណ្ណៈ សុម៉ាណែត សាលាបឋមសិក្សារស្មីកុមារ ខេត្តត្បូងឃ្មុំ

ខ- ផ្នែក ស្ទូតកំណាព្យ

- ១-ជ័យលាភីលេខ១ កុមារ សំអឿន សុណា អនុវិទ្យាល័យប្រម៉ា ខេត្តក្រចេះ
- ២-ជ័យលាភីលេខ២ កុមារី ឈិន បូរី អនុវិទ្យាល័យក្រាំងស្ពាន ខេត្តកំពង់ឆ្នាំង
- ៣-ជ័យលាភីលេខ៣ កុមារ សុធី បញ្ញាវ័ន្ត អនុវិទ្យាល័យត្រពាំងទន្ទឹម ខេត្តព្រះវិហារ

គ- ផ្នែក តែងនិពន្ធ

- ១-ជ័យលាភីលេខ១ យុវជន ខាត់ នរិន្ទ សាលាចំណេះទូទៅឯកជនបុរីវិជ្ជា ខេត្តកំពង់ឆ្នាំង
- ២-ជ័យលាភីលេខ២ យុវតី ឈូ លីយាទ វិទ្យាល័យហ៊ុនសែនចំការដូង ខេត្តកែប
- ៣-ជ័យលាភីលេខ៣ យុវជន បូរិន ជាដារ៉ាន់ វិទ្យាល័យសោមធំ ខេត្តរតនគិរី

ឃ-ជ័យលាភីផ្នែក បកស្រាយប្រធានបទ

- ១-ជ័យលាភីលេខ១ ព្រះតេជគុណ យាន សំណាង ចៅអធិការវត្តចន្ទរង្សី(ហៅវត្តកែង) ខេត្តក្រចេះ
- ២-ជ័យលាភីលេខ២ លោក មី សុវណ្ណ គ្រូបង្រៀនវិទ្យាស្ថានគរុកោសល្យរាជធានីភ្នំពេញ
- ៣-ជ័យលាភីលេខ៣ លោក យុយ ម៉េងឃី គ្រូបង្រៀនសាលាជំនាន់ថ្មីវិទ្យាល័យហ៊ុនសែន ពាមជីកង ខេត្តកំពង់ចាម
- ៤-ជ័យលាភីលេខ៤ លោក សាត ឌិត គ្រូបង្រៀនវិទ្យាល័យប៊ុន រ៉ានី ហ៊ុន សែន ចរិយាវង្ស ខេត្តកែប
- ៥-ជ័យលាភីលេខ៥ លោក វុត សុវ៉ាន់ដា គ្រូបង្រៀនវិទ្យាល័យនេតយ៉ង់ ខេត្តបាត់ដំបង

ឯកឧត្តមបណ្ឌិត សភាចារ្យឧបនាយករដ្ឋមន្ត្រី ក៏បានថ្លែងអំណរព្រះគុណ និងអរគុណយ៉ាងជ្រាលជ្រៅ ចំពោះវត្តមាន ព្រះតេជគុណ ឯកឧត្តម លោកជំទាវ លោក លោកស្រី បេក្ខជន លោកគ្រូ អ្នកគ្រូ ក្នុងអង្គពិធី ទាំងមូល។

៣. ការតវ៉ាពិព័រណ៍សៀវភៅ អបអរសាទរទិវាជាតិអំណានលើកទី៩

នាថ្ងៃទី៩ ខែមីនា ឆ្នាំ២០២៤ នៅវិទ្យាស្ថានបច្ចេកវិទ្យាកម្ពុជា មានរៀបចំពិធីសម្ពោធស្នងតាំងពិព័រណ៍ សៀវភៅស្ថិតក្រោមអធិបតីភាពដ៏ខ្ពង់ខ្ពស់ ឯកឧត្តមបណ្ឌិតសភាចារ្យ **ហង់ដូន ណារ៉ុន** ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា ថ្នាក់ដឹកនាំក្រសួង អង្គការថ្នាក់កណ្តាល និងក្រុមយុវជនស្ម័គ្រចិត្ត។ ការ សម្ពោធស្នងតាំងពិព័រណ៍សៀវភៅនេះ មានគោលបំណង អបអរសាទរការប្រារព្ធពិធីទិវាជាតិអំណានលើកទី៩ ១១ មីនា ២០២៤ ថែរក្សាអភិរក្សវប្បធម៌ អរិយធម៌ និងអក្សរសាស្ត្រខ្មែរ និងការផ្សារភ្ជាប់ជំនាន់មនុស្ស និង ផ្សព្វផ្សាយដល់គ្រប់ស្រទាប់មហាជន ពីសមិទ្ធិផលជាស្នាដៃ របស់អ្នកកវីនិពន្ធទាំងកម្រិតជាតិនិងអន្តរជាតិ ទាំង

បរិមាណ ទាំងគុណភាពសៀវភៅ ព្រមទាំងមានការចូលរួមទស្សនា និងជាវិសៀវភៅតាមតម្រូវការ។ នៅក្នុងឆ្នាំ ២០២៤ មានការរៀបចំពិពណ៌សៀវភៅចំនួន៣ថ្ងៃចាប់ពីថ្ងៃទី៩ ដល់ថ្ងៃទី១១ ខែមីនា ដោយមានស្តង់ដារចំនួន ១០៦ស្តង់ ស្មើ៥៦ស្ថាប័ន និងមានអ្នកចូលរួមប្រមាណ៦៦០០០នាក់។

៤. ការប្រារព្ធទិវាជាតិអំណានលើកទី៩ ១១ មីនា ២០២៤

ការប្រារព្ធទិវាជាតិអំណាន ១១ មីនា ២០២៤ ក្រោមប្រធានបទ «អំណានជាមូលដ្ឋានគ្រឹះសម្រាប់ទាំងអស់គ្នាក្នុងជីវិត» បានប្រព្រឹត្តទៅនៅវិទ្យាស្ថានបច្ចេកវិទ្យាកម្ពុជា និងស្ថិតក្រោមអធិបតីភាពដ៏ខ្ពង់ខ្ពស់ ឯកឧត្តមបណ្ឌិតសភាចារ្យ **ហង់ដូន ណារ៉ុន** ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា និងមានការអញ្ជើញចូលរួមពី ឯកឧត្តម លោកជំទាវ តំណាងក្រសួង ស្ថាប័នពាក់ព័ន្ធ ដៃគូអភិវឌ្ឍ ថ្នាក់ដឹកនាំមន្ទីរ២៥ រាជធានីខេត្ត លោកគ្រូ អ្នកគ្រូ សិស្សានុសិស្ស និងស្រីសិស្ស សរុបប្រមាណ ២០០០ នាក់។

ក- របាយការណ៍វឌ្ឍនភាពស្តីពី «ការរៀបចំទិវាជាតិអំណានចាប់ពីឆ្នាំ២០១៦ ដល់ឆ្នាំ២០២៣»

បន្ទាប់ពីការធ្វើការវិភាគស្ថានភាព ទៅដល់គណៈអធិបតី និងអង្គពិធីទាំងមូលរួចមក លោក **ស៊ិន ប៊ុណ្ណា** ប្រធាននាយកដ្ឋានអភិវឌ្ឍន៍វិទ្យាសាស្ត្រ បានធ្វើរបាយការណ៍ជូន ឯកឧត្តមបណ្ឌិតសភាចារ្យ **ហង់ដូន ណារ៉ុន** ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា និងអង្គពិធីដោយមានខ្លឹមសារដូចខាងក្រោម៖ ការបង្ហាញពីកម្មវិធីនានា និងប្រធានបទដែលមាននៅក្នុងការរៀបចំប្រារព្ធទិវាជាតិអំណានទាំង៨ លើករួចមកហើយ ដែលក្នុងនោះមានកម្មវិធីសំខាន់ៗដូចជា ការប្រឡងប្រជែង អានអត្ថបទ ស្នូតកំណាព្យ តែងនិពន្ធ ការបកស្រាយប្រធានបទផ្សេងៗ ការតាំងពិពណ៌សៀវភៅ បាបកថាស្រាវជ្រាវ និងវេទិកាពិភាក្សា ដែលមានការចូលរួមពីវាក្លិនល្អៗ។

ខ- សន្ទរកថាបើកការប្រារព្ធពិធីទិវាជាតិអំណានលើកទី៩ ១១ មីនា ២០២៤

ក្នុងឱកាសនេះ ឯកឧត្តមបណ្ឌិតសភាចារ្យ **ហង់ដូន ណារ៉ុន** ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា មានប្រសាសន៍បើកការប្រារព្ធទិវាជាតិអំណានលើកទី៩ មានខ្លឹមសារសំខាន់ៗដូចតទៅ ការសំដែងនូវការស្វាគមន៍ ចំពោះឯកឧត្តម លោកជំទាវ លោក លោកស្រី លោកគ្រូ អ្នកគ្រូ សិស្សានុសិស្ស និងគរុសិស្សទាំងអស់ ដែលបានចូលរួមក្នុងពិធីប្រារព្ធទិវាជាតិអំណាន ក្រោមប្រធានបទ «**អំណានជាមូលដ្ឋានគ្រឹះសម្រាប់ទាំងអស់គ្នាក្នុងជីវិត**»។ ប្រធានបទឆ្នាំ២០២៤នេះ ជាប្រធានបទមួយឆ្លុះបញ្ចាំងឱ្យឃើញពីសារៈសំខាន់នៃអំណាន ដើម្បីបណ្តុះនូវមូលដ្ឋានគ្រឹះជីវិតមាំ សម្រាប់ឈានទៅរកជីវិតល្អប្រសើរសម្រាប់មនុស្សគ្រប់ៗគ្នា អំណានមិនត្រឹមតែផ្តោតទៅលើការទទួលបានព័ត៌មាននោះទេ អំណាននាំមកនូវការពង្រឹងចំណេះដឹង ការយល់ដឹងទស្សនៈរបស់អ្នកអានផងដែរ។ ការអានបង្កលក្ខណៈឱ្យយើងអាចស្វែងរកឃើញគំនិតថ្មីៗ ស្វែងយល់ពីវប្បធម៌ជាតិ អន្តរជាតិ បទពិសោធន៍ ដែលនាំទៅរកការរីកចម្រើន និងការអភិវឌ្ឍផ្ទាល់ខ្លួន។ តាមរយៈការអានបង្កើនបំណិនអក្ខរកម្មនិងធ្វើការប្រាស្រ័យទាក់ទងគ្នាបានល្អប្រសើរឡើងប្រកបដោយប្រសិទ្ធភាព ប្រកបដោយការត្រិះរិះពិចារណា ការដោះស្រាយបញ្ហាក្នុងជីវិតសព្វថ្ងៃ និងនៅពេលអនាគត។ ជារួមការអានជាមូលដ្ឋានគ្រឹះសម្រាប់ជីវិតកាន់តែប្រសើរឡើងសម្រាប់ទាំងអស់គ្នា

និងផ្តល់នូវភាពអង់អាចក្លាហានដល់បុគ្គលម្នាក់ៗឈានទៅផ្តល់សក្តានុពលពេញលេញ និងរួមចំណែកជាវិជ្ជមាននៅក្នុងសង្គម។ នៅក្នុងយុគសម័យបច្ចេកវិទ្យាការអានក៏មានលក្ខណៈពិសេសផងដែរ យុវជនជាច្រើនបានប្រើប្រាស់បច្ចេកវិទ្យាដើម្បីលើកកម្ពស់អំណាន ។ អំណានក្នុងយុគសម័យឌីជីថល ឬ អក្ខរកម្មឌីជីថលមិនមែនត្រឹមតែផ្តោតទៅលើការអានសៀវភៅ ឬ ការអានអក្សរនោះទេ។ អក្ខរកម្មឌីជីថល គឺការរួមផ្សំរវាងអំណានអក្ខរកម្មជាមួយបច្ចេកវិទ្យា ហើយអក្ខរកម្មហិរញ្ញវត្ថុក៏ជួយដល់អ្នកអាននៅក្នុងការធ្វើឱ្យជីវិតកាន់តែល្អប្រសើរ។ ជារួមអំណាន គឺអំណានដើម្បីចាប់យកចំណេះដឹង ចាប់យកចំណេះធ្វើ ធ្វើឱ្យមនុស្សយើងសម្រេចបាននូវចរិយាធម៌ គុណធម៌ ហើយក្លាយជាពលរដ្ឋកម្ពុជាល្អ ក៏ដូចជាពលរដ្ឋសកលល្អ ដែលជាគោលដៅនៃកម្មវិធីអប់រំរបស់កម្ពុជា។ **ឯកឧត្តមបណ្ឌិតសភាចារ្យឧបនាយករដ្ឋមន្ត្រី** ស្វាគមន៍ចំពោះវត្តមានឯកឧត្តមលោកជំទាវ លោក លោកស្រី សិស្ស និស្សិត លោកគ្រូ អ្នកគ្រូ ដៃគូអភិវឌ្ឍក្លៀវជាតិ អន្តរជាតិ ដែលបានចំណាយពេលវេលាដ៏មានតម្លៃ ចូលរួមគាំទ្រក្នុងការរៀបចំទិវាជាតិអំណានឱ្យទទួលបានជោគជ័យ ក្នុងគោលដៅលើកកម្ពស់គុណតម្លៃអំណាន សម្រាប់ការអភិវឌ្ឍមូលធនមនុស្សនៅកម្ពុជា។ ជាពិសេសបានចូលរួមចំណែកជាមួយវិស័យអប់រំនៅក្នុងការអនុវត្តយុទ្ធសាស្ត្របញ្ចុះកោណដំណាក់កាលទី១ ដែល **សម្តេចមហាបវរធិបតី ហ៊ុន សែន** បានដាក់ចេញសម្រាប់រាជរដ្ឋាភិបាលនីតិកាលទី៧។ ដើម្បីញ៉ាំងឱ្យគុណភាពជីវិតមានគុណភាពប្រជាពលរដ្ឋកម្ពុជាគ្រប់រូបមានភាពសម្បូរសប្បាយចម្រើនរុងរឿងជានិរន្តរ៍។ តាមរយៈការស្រាវជ្រាវបានបង្ហាញឱ្យឃើញថា ការបណ្តុះបណ្តាលអានសៀវភៅ ធ្វើឱ្យមនុស្សមានសុខភាពខ្លួនក្បាលល្អ កាត់បន្ថយស្រ្តស អានកាន់តែច្រើនកាន់តែក្មេងឡើង ចេះត្រិះរិះពិចារណាឱ្យបានស៊ីជម្រៅមានចំណេះដឹងទូលំទូលាយ បង្កើតភាពច្នៃប្រឌិតទទួលបានគំនិតល្អៗទាន់សម័យកាលប្រើប្រាស់ក្នុងជីវិតរស់នៅ ឆ្ពោះទៅកាន់សង្គមពុទ្ធិ ត្រូវបណ្តុះទម្លាប់អានសៀវភៅដើម្បីក្លាយជាគំរូល្អសម្រាប់រៀនដំនាន់ក្រោយ។

គ- ពិធីប្រគល់ពានរង្វាន់ជ័យលាភី

ឯកឧត្តមបណ្ឌិតសភាចារ្យ **ហង់ ជួន ណារ៉ុន** ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា បានប្រគល់ជូន «**ពានរង្វាន់សម្តេចតេជោ ហ៊ុន សែន**» ប្រកាសនីយបត្រ និងប្រាក់រង្វាន់លើកទឹកចិត្ត សម្រាប់បេក្ខជនជ័យលាភីផ្នែកអានអត្ថបទ ស្នូតកំណាព្យ តែងនិពន្ធ និងបេក្ខជនជ័យលាភីផ្នែកបកស្រាយប្រធានបទ មានដូចខាងក្រោម៖

១. ជ័យលាភីផ្នែក អានអត្ថបទ

- ជ័យលាភីលេខ១ កុមារី **ផល ជាវីរក្សា** សាលាបឋមសិក្សាស្មែត ខេត្តកំពង់ឆ្នាំង
 - ទទួលបាន «**ពានរង្វាន់សម្តេចតេជោ ហ៊ុន សែន**» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ៣.០០០.០០០ រៀល
- ជ័យលាភីលេខ២ កុមារី **យី ធីតា** សាលាបឋមសិក្សាជូនបុណ្យ ខេត្តកំពត
 - ទទួលបាន «**ពានរង្វាន់សម្តេចតេជោ ហ៊ុន សែន**» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ២.០០០.០០០ រៀល

- ជ័យលាភីលេខ៣ កុមារី វណ្ណៈ សុម៉ាណែត សាលាបឋមសិក្សាស្ម័គ្រកុមារ ខេត្តត្បូងឃ្មុំ
 - ទទួលបាន «ពានរង្វាន់សម្តេចតេជោ ហ៊ុន សែន» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ១.០០០.០០០ រៀល

២.ជ័យលាភីផ្នែក ស្មុគកំណាព្យ

- ជ័យលាភីលេខ១ កុមារ សំរឿន សុណា សិស្ស អនុវិទ្យាល័យប្រម៉ា ខេត្តក្រចេះ
 - ទទួលបាន «ពានរង្វាន់សម្តេចតេជោ ហ៊ុន សែន» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ៤.០០០.០០០ រៀល
- ជ័យលាភីលេខ២ កុមារី ឈិន បូរី សិស្ស អនុវិទ្យាល័យក្រាំងស្ពាន ខេត្តកំពង់ឆ្នាំង
 - ទទួលបាន «ពានរង្វាន់សម្តេចតេជោ ហ៊ុន សែន» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ៣.០០០.០០០ រៀល
- ជ័យលាភីលេខ៣ កុមារ សុធី បញ្ញាវន្ត សិស្ស អនុវិទ្យាល័យត្រពាំងទន្លឹម ខេត្តព្រះវិហារ
 - ទទួលបាន «ពានរង្វាន់សម្តេចតេជោ ហ៊ុន សែន» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ២.០០០.០០០ រៀល

៣.ជ័យលាភីផ្នែក តែងនិពន្ធ

- ជ័យលាភីលេខ១ យុវជន ខាត់ នរិន្ទ សិស្ស សាលាចំណេះទូទៅឯកជនបុរីវិជ្ជា ខេត្តកំពង់ឆ្នាំង
 - ទទួលបាន «ពានរង្វាន់សម្តេចតេជោ ហ៊ុន សែន» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ៦.០០០.០០០ រៀល
- ជ័យលាភីលេខ២ យុវតី ឈួ លីយាទ សិស្ស វិទ្យាល័យហ៊ុនសែនចំការដូង ខេត្តកែប
 - ទទួលបាន «ពានរង្វាន់សម្តេចតេជោ ហ៊ុន សែន» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ៥.០០០.០០០ រៀល
- ជ័យលាភីលេខ៣ យុវជន បូរិន ជាដារ៉ាន់ សិស្ស វិទ្យាល័យសោមធំ ខេត្តរតនគិរី
 - ទទួលបាន «ពានរង្វាន់សម្តេចតេជោ ហ៊ុន សែន» ចំនួន១
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ៤.០០០.០០០ រៀល

៤. ជ័យលាភីផ្នែក បកស្រាយប្រធានបទ

- ជ័យលាភីលេខ១ ព្រះតេជគុណ យាន សំណាង ចៅអធិការវត្តចន្ទរង្សី(ហៅវត្តកែង)ខេត្តក្រចេះ
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ២.០០០.០០០ រៀល
 - ជ័យលាភីលេខ២ លោក មី សុវណ្ណ គ្រូបង្រៀន វិទ្យាស្ថានគរុកោសល្យរាជធានីភ្នំពេញ
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ១.៥០០.០០០ រៀល
 - ជ័យលាភីលេខ៣ លោក យុយ ម៉េងឃី គ្រូបង្រៀនសាលាជំនាន់ថ្មី វិទ្យាល័យហ៊ុនសែនពាមជីកង ខេត្តកំពង់ចាម
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ១.០០០.០០០ រៀល
 - ជ័យលាភីលេខ៤ លោក សាត ឌិត គ្រូបង្រៀន វិទ្យាល័យ ប៊ុន រ៉ានី ហ៊ុនសែន ចរិយាវង្ស ខេត្តកែប
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ៥០០.០០០ រៀល
 - ជ័យលាភីលេខ៥ លោក វិត សុវ៉ាន់ដា គ្រូបង្រៀន វិទ្យាល័យនេតយ៉ង់ ខេត្តបាត់ដំបង
 - ប្រកាសនីយបត្រ ចំនួន១
 - រង្វាន់ប្រាក់លើកទឹកចិត្តចំនួន ៥០០.០០០ រៀល
- ❖ ការអានអត្ថបទដោយ កុមារី ផល ជាវិរក្សា ជ័យលាភីលេខ១ ផ្នែកអានអត្ថបទ មានចំណងជើងថា «សរសេរចំណាន អានចំណាប់ ចាប់យកចំណេះ»។
- ❖ ការសូតកំណាព្យដោយ កុមារា សំអឿន សុណា ជ័យលាភីលេខ១ ផ្នែកសូតកំណាព្យ មានចំណងជើងថា «អំណាន លើកកម្ពស់គុណវុឌ្ឍិ និងគុណធម៌» ជាស្នាដៃនិពន្ធរបស់យុវជន ខាត់ នវិន្ទ ជាបេក្ខជន ជ័យលាភីលេខ១ ផ្នែកតែងនិពន្ធ។

យ- ការឧបត្ថម្ភ

- ការប្រារព្ធទិវាជាតិអំណានលើកទី៩ ទទួលបានការឧបត្ថម្ភពី៖
- ឯកឧត្តម ពេជ សោភ័ន ទេសរដ្ឋមន្ត្រីទទួលបន្ទុកបេសកកម្មពិសេស និងជាប្រធានលេខាធិការដ្ឋាន គ.វ.អ ថវិកា ២.០០០.០០០ រៀល
 - ឯកឧត្តម សុខ សារាវុឌ្ឍ រដ្ឋមន្ត្រីប្រតិភូអមនាយករដ្ឋមន្ត្រី ថវិកា ១.០០០.០០០ រៀល
 - ឯកឧត្តម ឈួរ សុបញ្ញា រដ្ឋលេខាធិការក្រសួងមុខងារសាធារណៈ ថវិកា ១.០០០.០០០ រៀល
 - ឯកឧត្តម ហៃ ហ៊ុនឡេង សមាជិកលេខាធិការដ្ឋាន គ.វ.អ និងជានាយកឧទ្ធុកាល័យ ឯកឧត្តម ពេជ សោភ័ន ថវិកា ៥០០.០០០ រៀល

- លោកជំទាវបណ្ឌិត សៀ សុផាតា អនុរដ្ឋលេខាធិការក្រសួងអប់រំ យុវជន និងកីឡា ថវិកា ៥០០.០០០ រៀល

ង- បាបកថាស្រាវជ្រាវស្តីពី «តួនាទីអំណានក្នុងការលើកកម្ពស់គុណភាពអប់រំ និងសាលារៀនគំរូ»

បាបកថាស្រាវជ្រាវស្តីពី «តួនាទីអំណានក្នុងការលើកកម្ពស់គុណភាពអប់រំ និងសាលារៀនគំរូ» ដោយ លោកបណ្ឌិត កាន់ ពុទ្ធី អនុប្រធាននាយកដ្ឋានបឋមសិក្សា បាបកថានេះមានគោលបំណងលើកកម្ពស់ អំណានថ្នាក់ដំបូងនៅកម្ពុជា ដែលជាមូលដ្ឋានគ្រឹះសម្រាប់បន្តរៀននៅថ្នាក់បន្តបន្ទាប់ទៀត នៅក្នុងករណី ដែលសិស្សមិនអាចអាននៅថ្នាក់ទី១ទេ មិនអាចបន្តទៅរៀនថ្នាក់ទី២ ឬទី៣ទេ ហើយនៅពេលដែលឡើង ថ្នាក់បន្តបន្ទាប់ទៀតអាចប្រឈមនឹងការបោះបង់ការសិក្សា ដែលនៅក្នុងនោះដែរលោកបណ្ឌិតលើកយក៥ ចំណុចមកបង្ហាញដូចខាងក្រោម៖

- ១- បង្ហាញពីសេចក្តីផ្តើម និងនិយាយពីគុណភាពអប់រំ និងសាលារៀនគំរូ
- ២- សាវតារ ការផ្លាស់ប្តូរប្រព័ន្ធអប់រំ បង្កើតសៀវភៅភាសាខ្មែរថ្នាក់ទី១ សៀវភៅភាសាខ្មែរអាន-សរសេរ ថ្នាក់ទី១ ការរៀបកញ្ចប់សម្ភារៈអំណានថ្នាក់ដំបូង។
- ៣- គោលការណ៍អភិវឌ្ឍកញ្ចប់សម្ភារៈអំណានថ្នាក់ដំបូង មានគោលការណ៍នៃការអភិវឌ្ឍសៀវភៅ ជំនួយសិស្ស និងសៀវភៅរឿងខ្លីៗមាន៦ចំណុចគឺ ការអនុវត្តបំណិនក្នុងការអាន ការបង្រៀនអាន អត្ថបទងាយៗ ការអភិវឌ្ឍកាសា ការអនុវត្តតាមវឌ្ឍនភាពនៃបំណិនអាននិងសរសេរជាប្រព័ន្ធ ការ បង្កើតវិសាលភាពនិងលំដាប់លំដោយ ការចងក្រងខ្លឹមសារបង្រៀនស្របតាមគោលការណ៍កុមារមេត្រី និងបរិយាបន្ន។ ការអភិវឌ្ឍសមត្ថភាពគ្រូបង្រៀន មានបីចំណុចគឺ ការរៀបចំសៀវភៅណែនាំគ្រូ ការ បង្រៀនស្របតាមសមត្ថភាពសិស្ស និងការអភិវឌ្ឍវិជ្ជាជីវៈជាប្រចាំ ។ ការគាំទ្ររបស់រាជរដ្ឋាភិបាល គឺគាំទ្រទៅលើប្រព័ន្ធអប់រំ។
- ៤- ការអភិវឌ្ឍនិងអនុវត្តកញ្ចប់សម្ភារៈថ្នាក់ដំបូង មានគោលបំណង ការរៀបចំកញ្ចប់សម្ភារៈអំណាន ថ្នាក់ទី១ កញ្ចប់សម្ភារៈអំណានថ្នាក់ទី២ និងកញ្ចប់សម្ភារៈអំណានថ្នាក់ទី៣។ បង្ហាញពីវិសាលភាព នៃការអនុវត្ត លទ្ធផលនៃការអនុវត្ត បញ្ហាប្រឈម ទិសដៅបន្ត។
- ៥- ការធ្វើសេចក្តីសន្និដ្ឋាន។

ច- កម្មវិធីពេលរសៀល

ការប្រារព្ធទិវាជាតិអំណានលើកទី៩ នារសៀល ថ្ងៃទី១១ ខែមីនា ឆ្នាំ២០២៤ បានស្ថិតក្រោមអធិបតី ភាពដ៏ខ្ពង់ខ្ពស់ ឯកឧត្តមបណ្ឌិតសភាចារ្យ **ហង់ ជួន ណារ៉ុន** ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា និងមានការអញ្ជើញចូលរួមពីថ្នាក់ដឹកនាំក្រសួង មន្ទីរអយក.រាជធានី ខេត្ត ដៃគូអភិវឌ្ឍជាតិ អន្តរជាតិ លោកគ្រូ អ្នកគ្រូ សិស្ស និស្សិត ទាំងគ្រឹះស្ថានសិក្សាសាធារណៈ និងឯកជន សរុប១៥០០ នាក់។

- ❖ ការស្តុកកំណាព្យដោយ កុមារី **ឈឺន បូរី** ជាជ័យលាភីលេខ២ ផ្នែកស្តុកកំណាព្យ មានចំណងជើងថា «អំណាន លើកកម្ពស់គុណវុឌ្ឍិ និងគុណធម៌» ជាស្នាដៃនិពន្ធរបស់យុវតី **ឈូ លីយាទ** ជាបេក្ខជនជ័យ លាភីលេខ២ ផ្នែកតែងនិពន្ធ។

វេទិកាពិភាក្សាតុមូល ស្តីពី «អំណានជាមូលដ្ឋានគ្រឹះសម្រាប់ទាំងអស់គ្នាក្នុងជីវិត» ត្រូវបានសម្របសម្រួលដោយ លោកជំទាវបណ្ឌិត **ឃួន វិទ្ធិកា** អគ្គនាយករងនៃអគ្គនាយកដ្ឋានរដ្ឋបាល និងហិរញ្ញវត្ថុ និងមានការអញ្ជើញចូលរួមជាវគ្គនិក្ខេបកិច្ចសក្តិក្នុងឱកាសនោះរួមមាន៖

១- ព្រះមេធានុវិក្ខុ **គូ សុភាព** ព្រះធម្មធរគណរាជធានីភ្នំពេញ «ព្រះពុទ្ធសាសនាចូលរួមអភិវឌ្ឍចំណេះដឹងប្រកបដោយគុណធម៌សម្រាប់ប្រទេសជាតិ»

២- ឯកឧត្តម បណ្ឌិតសភាចារ្យ **ហង់ដូន ណារ៉ុន** ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា «ការកែលម្អវិធីសាស្ត្របង្រៀនកាសាខ្មែរ ដើម្បីលើកកម្ពស់អំណាននៅកម្ពុជា»

៣- ឯកឧត្តមបណ្ឌិត **ហ៊ាន សុខុម** ប្រធានក្រុមប្រឹក្សាជាតិកាសាខ្មែរ នៃរាជបណ្ឌិត្យសភាកម្ពុជា គោលការណ៍ចម្បងនៃការអាន «សារៈសំខាន់បំណិនមូលដ្ឋាន និងយុទ្ធសាស្ត្រ»

វេទិកាពិភាក្សានេះ លោកជំទាវបណ្ឌិតជាអ្នកសម្របសម្រួល បានបង្ហាញពីជីវប្រវត្តិ ព្រះតេជគុណ ព្រះមេធានុវិក្ខុ **គូ សុភាព** ព្រះធម្មធរគណរាជធានីភ្នំពេញ បានបញ្ចប់ការសិក្សាថ្នាក់បណ្ឌិតឯកទេសភាពជាអ្នកដឹកនាំពីសាកលវិទ្យាល័យបញ្ញាសាស្ត្រកម្ពុជា និងបានផ្លាស់ប្តូរការសិក្សានៅសាកលវិទ្យាល័យត្រយសហរដ្ឋអាមេរិច ថ្នាក់បរិញ្ញាបត្រជាន់ខ្ពស់ បច្ចុប្បន្នជាព្រឹទ្ធបុរសមហាវិទ្យាល័យ សិល្បៈ មនុស្សសាស្ត្រនិងកាសានៃសាកលវិទ្យាល័យបញ្ញាសាស្ត្រកម្ពុជា និងជាសាស្ត្រាចារ្យបង្រៀនមុខវិជ្ជាបណ្តុះគុណធម៌ ចរិយាធម៌ និងភាពជាអ្នកដឹកនាំ។ ព្រះតេជគុណបានបោះពុម្ពសៀវភៅអប់រំផ្លូវចិត្តជាច្រើន សៀវភៅអាហារផ្លូវចិត្តជំនួយសុខភាពផ្លូវចិត្ត មង្គលជីវិតជាដើម ដែលជាអត្ថបទដកស្រង់ចេញពីព្រះត្រៃបិដក។

ឯកឧត្តមបណ្ឌិតសភាចារ្យ **ហង់ដូន ណារ៉ុន** ឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា បានសរសេរសៀវភៅជាច្រើនជាភាសាខ្មែរ បារាំង និងភាសាអង់គ្លេស ដែលសុបទាំងអស់៣៨ ចំណងជើង សៀវភៅទី៣៨នេះមានចំណងជើងថាការគ្រប់គ្រងធនធានមនុស្សក្នុងវិស័យអប់រំ និងអាចប្រើប្រាស់ភាសាបរទេសបាន ដូចជាភាសាខ្មែរ បារាំង អង់គ្លេស ស្រ្ទី ថៃ ចិន និងមានគោលបំណងរៀនភាសាបរទេសមួយទៀត។

ឯកឧត្តមបណ្ឌិត **ហ៊ាន សុខុម** ប្រធានក្រុមប្រឹក្សាជាតិកាសាខ្មែរ នៃរាជបណ្ឌិត្យសភាកម្ពុជា បានបញ្ចប់ការសិក្សាថ្នាក់បរិញ្ញាបត្រជាន់ខ្ពស់ ពីសាកលវិទ្យាល័យមិត្តភាពប្រជាជាតិក្រុងមូស្កូ និងថ្នាក់បណ្ឌិតនិរុត្តរវិទ្យា ពីវិទ្យាស្ថានបូព៌ាសាស្ត្រ នៃបណ្ឌិត្យសភាវិទ្យាសាស្ត្រសហព័ន្ធរុស្ស៊ីក្រុងមូស្កូ។ ឯកឧត្តមបណ្ឌិតធ្លាប់បំពេញការងារនៅក្នុងក្រសួងអប់រំ យុវជន និងកីឡា បំពេញការងារជាច្រើនផ្នែកស្រាវជ្រាវ និងបង្រៀនផងដែរ។ ឯកឧត្តមនិពន្ធសៀវភៅជាច្រើន ដែលក្នុងនោះ ឯកឧត្តមបានរៀបចំចងក្រងសៀវភៅវចនានុក្រមឆ្នាំ ២០២២ ផងដែរ។

ព្រះមេធានុវិក្ខុ **គូ សុភាព** ព្រះធម្មធរគណរាជធានីភ្នំពេញបានបង្ហាញពី «ព្រះពុទ្ធសាសនាចូលរួមអភិវឌ្ឍចំណេះដឹងប្រកបដោយគុណធម៌សម្រាប់មនុស្សជាតិ» ព្រះអង្គបានមានសង្ឃដឹកថាព្រះអង្គបានអានសៀវភៅអធិប្បាយសាសនសុភាសិតដែលនិយាយពីធម៌ខ្លីៗ ក្រោយពេលអានរួចក៏ជ្រះថ្លារួចក៏បួសជាព្រះសង្ឃ។ បន្ទាប់មកព្រះតេជគុណក៏បានបង្ហាញ ប្រភពនៃបញ្ញាមានបីគឺ ទី១- សិតមយបញ្ញា បញ្ញាកើតពីការស្តាប់ អាន សិក្សាស្រាវជ្រាវ ទី២- ចិនតមយបញ្ញា បញ្ញាកើតពីការគ្រិះរិះពិចារណា ទី៣- ការវិនិច្ឆ័យបញ្ញា

បញ្ហាកើតពីការធ្វើឱ្យបានច្រើនដង។ វុទ្ធិធម៌(ធម៌នាំឱ្យចម្រើន)មានបួនគឺ ទី១- សប្បុរសធម៌សំសេវៈ សេពគប់មនុស្សល្អ សេពគប់មនុស្សត្រូវ ទី២- ធម្មសវនៈ ស្តាប់រៀនដោយយកចិត្តទុកដាក់ ទី៣- យោនិសមនសិការៈ ធ្វើទុកក្នុងចិត្តត្រូវ ត្រិះរិះពិចារណា ទី៤- ធម្មានុធម្មប្បជីបត្ត អនុវត្តធ្វើតាមធម៌ដែលបានរៀន។ អង្គរបស់អ្នករៀន គឺកុំមើលងាយគ្រូ កុំមើលងាយមេរៀន កុំមើលងាយខ្លួនឯង រៀនដោយយកចិត្តទុកដាក់ និងគិតពិចារណា។ មង្គលសូត្រមានបួនគឺ ទី១-ពហុសច្ចៈ រៀនឱ្យបានច្រើន រៀនបានជ្រៅជ្រះ ទី២- សិប្បៈ មានជំនាញច្បាស់ ទី៣-វិនយោ សុសិក្ខិតោ មានវិន័យក្នុងកិច្ចការ ទី៤- សុភាសិតាវាចា ចេះនិយាយ និយាយត្រឹមត្រូវ។ មុំចង្រានជីវិតមានបីគឺ ទី១-ត្រូវមានសុខភាពល្អ ទី២-ត្រូវមានចំណេះជំនាញ និងទី៣-ត្រូវមានគុណធម៌។ មនុស្សយើងត្រូវរៀនទម្លាក់ចោលនូវរឿងណាដែលមិនសំខាន់និងរឿងណាដែលធ្វើឱ្យយើងមិនសប្បាយចិត្ត។

លោកជំទាវបណ្ឌិត យួន វិច្ឆិកា បានសួរទៅព្រះតេជគុណ វិធីទម្លាក់ តើត្រូវធ្វើការទម្លាក់ដូចម្តេច? ព្រះតេជគុណបង្ហាញថា ដើម្បីទម្លាក់បានមនុស្សត្រូវមានសតិ និងបញ្ញា។

ជាកិច្ចបន្ទាប់ ប្រសាសន៍របស់ **ឯកឧត្តមបណ្ឌិតសភាចារ្យឧបនាយករដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា «ការកែលម្អវិធីសាស្ត្របង្រៀនភាសាខ្មែរ ដើម្បីលើកកម្ពស់អំណាននៅកម្ពុជា»**

ឯកឧត្តមបណ្ឌិតសភាចារ្យឧបនាយករដ្ឋមន្ត្រី បានលើកឡើងចំនួន៥ចំណុចមកបង្ហាញដូចខាងក្រោម៖

១- សេចក្តីផ្តើម

- **សង្គ្រាមអក្សរសាស្ត្រ** នៅឆ្នាំ១៩៨៥ ក្រសួងអប់រំបានបោះពុម្ពផ្សាយសៀវភៅ មានចំណងជើងថា «បញ្ហាទំនាញស្ករក្នុងសំណេរ» ការអនុម័តលើគោលការណ៍ទំនាញស្ករបានធ្វើឱ្យសង្គ្រាមអក្សរសាស្ត្រផ្ទុះឡើងដោយមិនទាន់ឯកភាពក្នុងការសរសេរជាព្យាង្គរាយ និងព្យាង្គតម្រួត។ នៅឆ្នាំ១៩៩០ ការសរសេរតាមអាន និងតែងសេចក្តីបានលុបចេញពីកម្មវិធីសិក្សាគ្រប់កម្រិតសិក្សា នៅឆ្នាំ២០០០ជម្លោះអក្សរសាស្ត្រត្រូវបានបញ្ចប់ ដោយរាជរដ្ឋាភិបាលកម្ពុជាបានសម្រេចគោរពប្រតិបត្តិតាមក្បួនច្បាប់នៃការសរសេរនិងអក្ខរាវិទ្ធី នៅក្នុងវចនានុក្រមខ្មែរ និងន្ទនិងចងក្រង ដោយ **សម្តេចព្រះសង្ឃរាជ ជួន ណាត**។
- **ការផ្លាស់ប្តូរវិធីសាស្ត្របង្រៀន** នៅឆ្នាំ១៩៩០ ក្រសួងអនុម័តឱ្យប្រើប្រាស់ វិធីសាស្ត្របង្រៀនតាមបែបសរុបសម្រាប់បង្រៀនអំណាននៅថ្នាក់ដំបូង។ នៅឆ្នាំ២០១០ មានការសិក្សាពីអ្នកជំនាញនៃក្រសួងអប់រំ និង Dr. Helen Abadzi អ្នកជំនាញជាន់ខ្ពស់របស់ធនាគារពិភពលោកបានធ្វើការសិក្សាស្រាវជ្រាវលើសិស្សចំនួន២៤០០នាក់ រៀននៅថ្នាក់ទី១ ដល់ទី៦ នៅតាមស្រុកចំនួន៣៨ ក្នុងខេត្តចំនួន១៨ ដោយទទួលបានលទ្ធផលថា ការរៀនតាមបែបវិធីសាស្ត្រប្រកប ទទួលបានលទ្ធផល ៣៩ភាគរយនៅឆ្នាំ២០១០ និង ៦៥ភាគរយ នៅឆ្នាំ២០១២។ ដូច្នេះនៅឆ្នាំ២០១២ ក្រសួងអប់រំ បានអនុម័ត វិធីសាស្ត្របង្រៀនតាមបែបស្គាល់សូរ ឬ វិធីសំយោគ ឬវិធីសាស្ត្របង្រៀន ចែក្រ ឆែម។
- **វិធានការលើកកម្ពស់អក្ខរកម្ម** នៅឆ្នាំ២០១៤ ក្រសួងអប់រំ យុវជន និងកីឡា សម្រេចដាក់ឱ្យអនុវត្តឡើងវិញការសរសេរតាមអាន និងតែងសេចក្តី នៅតាមគ្រឹះស្ថានសិក្សាសាធារណៈ។ នៅឆ្នាំ២០១៥

ក្រសួងបានរៀបចំបង្កើតពានរង្វាន់ «សម្តេចតេជោសែន» ដើម្បីជូននាយកល្អ និងគ្រូបង្រៀនល្អ។ ឆ្នាំ២០១៦ ក្រសួងបានត្រួតពិនិត្យការអនុវត្តអំណានដំបូងសាកល្បង ដោយមានការចូលរួមពីអង្គការដៃគូអភិវឌ្ឍន៍នានា ប៉ុន្តែនូវមិនទាន់មានការឯកភាពគ្នាទាំងស្រុងនូវឡើយ។ នៅឆ្នាំ២០១៨ ក្រសួងបានសហការជាមួយ RTI ដែលគាំទ្រដោយ USAID ដើម្បីអភិវឌ្ឍកញ្ចប់សម្ភារៈអំណានថ្នាក់ទី១។

២- ទ្រឹស្តីនៃការរៀនកាសា

- ការចាប់យកកាសា គឺដំណើរការទទួលយកកាសា ដោយមិនបានដឹងខ្លួន តាមរយៈការទំនាក់ទំនងជាមួយកាសា។ ការចាប់យកកាសា កើតឡើងដូចជាការរៀនកាសាកំណើត កុមារផ្តោតអារម្មណ៍លើការយល់សារ ពាក្យសម្តី និងការអនុវត្តជាក់ស្តែង។
- ការរៀនកាសា គឺជាការរៀនកាសានៅក្នុងថ្នាក់រៀន តាមរយៈរៀនដែលគ្រូបង្រៀន។
- ទ្រឹស្តីពីធាតុចូលគ្រប់ជ្រុងជ្រោយ បង្កើតឡើងដោយលោក Krashens ដើម្បីចេះកាសា អ្នកសិក្សាត្រូវទទួលបានធាតុចូលជាភាសា ដើម្បីបង្កើនកម្រិតស្គាល់ជំនាញឱ្យកាន់តែខ្លាំងឡើងថែមទៀត ដូចជាពាក្យវេយ្យាករណ៍ ការបន្លឺសំឡេង និងបរិបទសង្គម និងវប្បធម៌នៃការប្រើប្រាស់វាក្យសព្ទ។ ធាតុចូលគ្រប់ជ្រុងជ្រោយមានដូចជា៖ ១-អត្ថបទអំណាន ២-ការហាត់ស្តាប់ ៣-ការនិយាយ ៤-ការហាត់សរសេរ ៥-វេយ្យាករណ៍។ ម្យ៉ាងទៀតបណ្តាលវ័យត្រូវរៀបចំឱ្យមានសៀវភៅ៦កម្រិតសម្រាប់សិស្សអាន។

៣- វិធីសាស្ត្របង្រៀនកាសាខ្មែរ

- វិធីសាស្ត្របង្រៀនតាមបែបស្គាល់សូរ ឬវិធីសំយោគ រៀនឱ្យស្គាល់សូរ ស្គាល់តួអក្សរ រៀនប្រកបអក្សរចេះវាក្យសព្ទ យល់ន័យពាក្យថ្មី ការចេះអានអត្ថបទ និងចេះសរសេរឈ្នះ។
- វិធីសាស្ត្របង្រៀនតាមបែបសរុប គឺកុមារមើលឃើញរូបទាំងមូល ការទន្ទេញពាក្យឱ្យចាំរត់មាត់ ការភ្ជាប់ពាក្យជាមួយរូបភាព។

៤- វិធីសាស្ត្របង្រៀនថ្មីផ្តោតលើវិធីសាស្ត្រចម្រុះ

ដើម្បីឱ្យកុមារឆាប់ចេះអាន និងសរសេរ ចាំបាច់ត្រូវរៀនតាមលំដាប់លំដោយ តាមសមាសភាគទាំង៥នៃអំណាន រួមទាំងសំណេរមាន ១-ការស្គាល់សូរ ២-ការស្គាល់តួអក្សរនិងសូរ ៣-ការចេះវាក្យសព្ទ ៤-ការអានស្ទាត់ ៥-ការអានយល់ន័យ។

- គោលការណ៍បង្រៀន (ខ្ញុំធ្វើ យើងធ្វើ អ្នកធ្វើ) គឺជាគោលការណ៍បង្រៀន និងរៀនដ៏សំខាន់ ដែលធានានូវការចូលរួមរបស់សិស្សក្នុងសកម្មភាពរៀនប្រកបដោយទំនុកចិត្ត និងមោទនភាព។
- វិធីសាស្ត្របង្រៀនចម្រុះ (ចាប់ផ្តើមពីវិធីស្គាល់សូរ និងបញ្ចប់តាមវិធីសរុប) គឺជាការច្របាច់បញ្ចូលគ្នានូវវិធីសាស្ត្រទាំងពីរ គឺការស្គាល់សូរអក្សរថ្មី ការស្គាល់តួអក្សរថ្មី ការអានព្យាង្គនិងពាក្យ វាក្យសព្ទ ការអានឈ្នះ ការអានអត្ថបទថ្មីៗ និងការសរសេរ។

៥- វិធីសាស្ត្រអំណានក្នុងបណ្ណាល័យ

- អំណានក្នុងបណ្ណាល័យដើម្បីបណ្តុះទម្លាប់អាន គឺការបណ្តុះបំណិនអានឱ្យមានបំណិនអាន ការបណ្តុះទម្លាប់អានឱ្យមានទម្លាប់អាន។ អំណានក្នុងបណ្ណាល័យមានបួនគឺ ១-អំណានឮ ២-អំណានចូលរួម ៣-អំណានដៃគូ ៤-អំណានបុគ្គល។

៦- សេចក្តីសន្និដ្ឋាន

- ការពង្រឹងអំណានដំបូងនៅតាមសាលារៀន គឺត្រូវលើកកម្ពស់ភាពជាម្ចាស់ ពង្រឹងសមត្ថភាពស្ថាប័ន និងសមត្ថភាពបុគ្គល ការបណ្តុះបណ្តាលគ្រូ កំណែទម្រង់សាលារៀនគ្រូល្អ នាយកល្អ បណ្ណាល័យមានស្តង់ដារ អនុវត្តវិធីសាស្ត្រអំណានក្នុងបណ្ណាល័យ ការវិភាជន៍ថវិកា អធិការកិច្ចល្អ ការវាយតម្លៃ និងថវិកាសមិទ្ធកម្ម។
- ការពង្រឹងគុណភាពនៃការបណ្តុះបណ្តាលគ្រូ គឺត្រូវពង្រឹងគុណភាពក្នុងការជ្រើសរើស និងការបណ្តុះបណ្តាលគ្រូ ស្តង់ដារវិជ្ជាជីវៈគ្រូបង្រៀន ការស្រាវជ្រាវប្រតិបត្តិ ថវិកាសមិទ្ធកម្ម បណ្តាញគ្រូបង្រៀនល្អ ការអប់រំខ្លីដីថល ភាពជាដៃគូ និងលើកទឹកចិត្ត គ្រូបង្រៀនល្អ នាយកល្អ និងអ្នកឯកទេសល្អ។
- ការបណ្តុះបំណិនអាន និងទម្លាប់អាន
- លើកកម្ពស់ការចូលរួមរបស់មាតាបិតា
- វិធានលើកកម្ពស់អក្ខរកម្ម មាន៩ចំណុចគឺ ១-ការកែលម្អវិធីសាស្ត្របង្រៀន ២-ការបណ្តុះបណ្តាលគ្រូ ៣-កំណែទម្រង់សាលារៀន-បណ្ណាល័យស្តង់ដារ ៤-ការអភិវឌ្ឍសមត្ថភាពគ្រប់ជ្រុងជ្រោយរបស់សិស្ស ៥-ការត្រួតពិនិត្យ វាយតម្លៃ និងអធិការកិច្ចជាប្រចាំ ៦-ការលើកទឹកចិត្ត (គ្រូល្អ នាយកល្អ អ្នកឯកទេសល្អ) ៧-ការចូលរួមរបស់មាតាបិតានិងអ្នកពាក់ព័ន្ធ ៨-ការរៀបចំទិវាជាតិអំណាន ៩-ការលើកកម្ពស់ការតែងនិពន្ធ។

លោកជំទាវបណ្ឌិត **យួន វិច្ឆិកា** បានជម្រាបសួរទៅ **ឯកឧត្តមបណ្ឌិតសភាចារ្យឧបនាយករដ្ឋមន្ត្រី** តើឯកឧត្តមយល់យ៉ាងណា ចំពោះការវិវត្តយ៉ាងលឿននៃបច្ចេកវិទ្យាបញ្ញាសិប្បនិម្មិតAI?

ឯកឧត្តមបណ្ឌិតសភាចារ្យឧបនាយករដ្ឋមន្ត្រី មានប្រសាសន៍ថា បញ្ញាសិប្បនិម្មិត(AI)៖ បញ្ញាសិប្បនិម្មិត(AI) បានជួយជំរុញនិរន្តរ៍ប៉ុន្តែមិនស្មើខ្លួនខ្លួនខ្លួនមនុស្សទេ ខ្លួនខ្លួនមនុស្សល្អជាង។ ម្យ៉ាងទៀត បញ្ញាសិប្បនិម្មិត(AI) បង្កើតឡើងជាមូលដ្ឋានសរសេរជាភាសាអង់គ្លេស ប៉ុន្តែភាសាខ្មែរមិនល្អទេ អាចស្តាប់មិនយល់ព្រោះវាជាការបកប្រែ។ ក្នុងនោះដែរការប្រើប្រាស់បញ្ញាសិប្បនិម្មិត(AI) ទាមទារឱ្យមានអ្នកជំនាញច្បាស់លាស់ និងសមត្ថភាពក្នុងការប្រើប្រាស់ ដើម្បីទាញយកផលប្រយោជន៍ពី បញ្ញាសិប្បនិម្មិត(AI)។

ជាកិច្ចបន្ទាប់ទៀត **ឯកឧត្តមបណ្ឌិត ហ៊ាន សុខុម** ប្រធានក្រុមប្រឹក្សាជាតិភាសាខ្មែរ នៃរាជបណ្ឌិត្យសភាកម្ពុជា ចែករំលែកពីគោលការណ៍ចម្បងនៃការអាន **«សារៈសំខាន់បំណិនមូលដ្ឋាន និងយុទ្ធសាស្ត្រ»** ជាដំបូង **ឯកឧត្តមបណ្ឌិត** បានលើកឡើងពីបទពិសោធន៍អំណានកាលពីកុមារភាព ការសិក្សានៅសាកលវិទ្យាល័យ និងការសិក្សានៅបរទេសផងដែរ។ ជាពិសេសអនុសាសន៍ល្អៗ ដែលទទួលបានពីសាស្ត្រាចារ្យ

បង្រៀននៅសាកលវិទ្យាល័យ ដើម្បីទទួលបានជោគជ័យក្នុងការសិក្សានៅកម្រិតឧត្តមសិក្សា។ លើសពីនេះ ឯកឧត្តមបណ្ឌិត បានបង្ហាញពី ១-អត្ថប្រយោជន៍នៃអំណាន ២-មូលហេតុមួយចំនួនដែលធ្វើឱ្យមនុស្សមិន ចូលចិត្តអាន ៣-គោលបំណងនៃការអាន។ ការអានមានយុទ្ធសាស្ត្រ៣យ៉ាងគឺ ១-យុទ្ធសាស្ត្រមុនអាន ២-យុទ្ធសាស្ត្រកំពុងអាន ៣-យុទ្ធសាស្ត្រពេលអានរួច។ បំណិនមូលដ្ឋានអំពីភាសាមាន ១-ការយល់ដឹងអំពី សូរសព្ទ ២-មានភាពស្គាល់ជំនាញ ៣-ចេះវាក្យសព្ទ ៤-ការយល់ពេញលេញ។ សម្មតិកម្មបានបង្ហាញថាការ ខ្វះការអាន ឬខ្វះបំណិនក្នុងការអានតាំងពីអាយុតិចតួចជាប់ច្រើនមិនល្អនៅពេលអនាគត ដែលអាចបាត់បង់ ចំណង់ចំណូលចិត្តអាន និងឈានទៅរកការបោះបង់ការសិក្សា។ ជាចុងក្រោយ ឯកឧត្តមបណ្ឌិត សង្ឃឹមថា ការបង្ហាញជូននូវបទពិសោធន៍ខាងលើកនឹងជួយលើកទឹកចិត្តអ្នកអានគ្រប់រូប ក្នុងការលើកកម្ពស់អំណានឱ្យ កាន់តែប្រសើរឡើង ដោយអានហើយអានទៀត អានពេញមួយជីវិត។

វេទិកាសំណួរ-ចម្លើយ

សំណួរទី១៖ បើសិនជាចាប់ផ្តើមរៀនធម៌តើគួរចាប់ផ្តើមរៀនពីចំណុចណា? តើធម៌ មានបែងចែកជា ធម៌កម្រិតបឋម ធម៌កម្រិតមធ្យម ធម៌កម្រិតខ្ពស់ដែរឬទេ?

ចម្លើយ៖ ការអប់រំព្រះធម៌ត្រូវចាប់ផ្តើមពីតូចគឺសំខាន់ណាស់។ បើអាច លោកគ្រូ អ្នកគ្រូ អាចសូត្រ នមោតស បន្ទាប់មក សូត្រនមសិកា និងសមាធិ ដោយធ្វើជារៀងរាល់ថ្ងៃ។ សៀវភៅធម៌សព្វថ្ងៃ មិនទាន់មាន គ្រប់កម្រិតនៅឡើយទេ មានសៀវភៅធម៌សម្រាប់កម្រិតអនុវិទ្យាល័យ និងវិទ្យាល័យ ដូចជាសៀវភៅមង្គល ជីវិតនិយាយ ពីមង្គល៣៨ប្រការមាត់ជីវិត និយាយពីហេតុនាំឱ្យជីវិតវិនាស សីលធម៌ពុទ្ធសាសនា ។

សំណួរទី២៖ តើក្រសួងអាចពង្រឹងទៅលើអំណាននៃអត្ថបទភាសាខ្មែរចាស់ និងអំណាននៃអត្ថបទ ភាសាខ្មែរកណ្តាល ដែលមានសារៈសំខាន់យ៉ាងដូចម្តេចខ្លះចំពោះការបង្កើតពាក្យថ្មី?

ចម្លើយ៖ ការរៀនភាសាខ្មែរនៅក្នុងកម្មវិធីសិក្សាមិនអាចបង្រៀនភាសាខ្មែរចាស់ និងខ្មែរកណ្តាល បានទេ ព្រោះបច្ចុប្បន្នភាសានេះមានភាពស្មុគស្មាញដែលឈរលើមូលដ្ឋានភាសាសំស្ក្រឹត ម្យ៉ាងទៀតពុំមាន អ្នកប្រើប្រាស់ក្នុងបច្ចុប្បន្នទេ។ ការរៀនភាសាខ្មែរត្រូវរៀនតាមលំដាប់លំដោយ តាមកម្មវិធីសិក្សាបច្ចុប្បន្ន ចំពោះអ្នកចង់រៀនខ្មែរចាស់ ឬខ្មែរកណ្តាល នៅថ្នាក់ឧត្តមសិក្សា ត្រូវយកឯកទេសអក្សរសាស្ត្រខ្មែរ ទាមទារ ឱ្យមានការវិនិយោគ និងមនុស្សដើម្បីរៀន។

សំណួរទី៣៖ ហេតុអ្វីបានជាក្រសួងអប់រំសរសេរ បន្ថែម ស្រៈ េៈ ែៈ ៃៈ ុៈ ើៈ មានបញ្ហា យ៉ាងណាដែលបង្កើតសញ្ញាស្រៈនេះ? ក្រសួងអប់រំគួរតែបង្កើតឱ្យមានស្តង់ដារ និងការកែប្រែព័ន្ធអក្ខរាវិរុទ្ធ ដូច ភាសាអង់គ្លេស។

ចម្លើយទី៣៖ ដោយការវិវត្តនៃភាសា ហើយភាសាខ្មែរគឺមានកម្ចីពីភាសាបាលី និងភាសាសំស្ក្រឹត មក សម្គាល់ពាក្យ។ ដូច្នេះភាសាខ្មែរយើង មិនអាចបង្កើតជាស្តង់ដារបានទេ។

III. សេចក្តីសន្និដ្ឋាន

ការរៀបចំប្រារព្ធពិធីទិវាជាតិអំណានលើកទី៩ ថ្ងៃទី១១ ខែមីនា ឆ្នាំ២០២៤ បានប្រព្រឹត្តទៅដោយរលូន តាមកម្មវិធីដែលបានគ្រោងទុកនិងទទួលបានលទ្ធផលជាទីមោទនយ៉ាងក្រៃលែង ដោយកម្មវិធីនីមួយៗនៃទិវាជាតិអំណានលើកទី៩ មានភាពល្អប្រសើរ និងរីកចម្រើនជាងឆ្នាំកន្លងមកដូចជា ១-ការប្រឡងប្រជែងជ្រើសរើសបេក្ខជនជ័យលាភីអាន សូត្រកំណាព្យ និងតែងនិពន្ធ មានការចូលរួមផុសផុលតាមបណ្តារាជធានី ខេត្ត ២-បេក្ខជនបកស្រាយប្រធានបទមានការកើនឡើងរហូតដល់១២១អង្គ/នាក់ ៣-ប្រធានបទនៃបាបកថាស្រាវជ្រាវ ៤-វេទិកាពិភាក្សាតុមូល កាន់តែមានខ្លឹមសារឆ្លើយតបនឹងតម្រូវការក្នុងពេលបច្ចុប្បន្ន ៥-ការចូលរួមពីលោកគ្រូ អ្នកគ្រូ និងអ្នកពាក់ព័ន្ធផ្សេងទៀតក្នុងកម្មវិធីនីមួយៗនៃការប្រារព្ធពិធីមានបរិមាណកាន់តែច្រើនឡើងៗ។ ការរៀបចំស្តង់តាំងពិព័រណ៍សៀវភៅមាន១០៦ស្តង់ និងមាន៥៦ស្ថាប័ន រយៈពេល៣ថ្ងៃ មានអ្នកចូលរួមប្រមាណ៦៦០០០នាក់។ ការឃើញពីវឌ្ឍនភាពសៀវភៅ និងស្នាដៃរបស់អ្នកនិពន្ធ ការបណ្តុះគំនិតកុមារឱ្យចាប់អារម្មណ៍និងចូលចិត្តសៀវភៅ ជាពិសេសគឺការជាំសៀវភៅតាមចំណង់ចំណូលចិត្តតាមតម្រូវការជាក់ស្តែងរបស់ពួកគាត់។

ជារួមលទ្ធផលដែលទទួលបានពីការប្រារព្ធពិធីទិវាជាតិអំណាន លើកទី៩ ១១ មីនា ២០២៤ ពិតជាបានឆ្លើយតបនឹងលទ្ធផលរំពឹងទុកគោលបំណងនៃការរៀបចំទិវាជាតិអំណាន ដោយមានការចូលរួមពីសិស្ស និស្សិត បុគ្គលិកអប់រំ មន្ត្រីរាជការ និងសាធារណៈជនទូទៅ យ៉ាងផុសផុលក្នុងការជាំសៀវភៅយកទៅអាន សិក្សាស្រាវជ្រាវ ដែលឈានទៅរកការបណ្តុះបណ្តាលអាន ជំរុញវប្បធម៌អាន លើកកម្ពស់ការអាន សូត្រកំណាព្យ និងការតែងនិពន្ធ សំដៅរួមចំណែកការពារ និងពង្រឹងវប្បធម៌ អរិយធម៌ខ្មែរ ព្រមទាំងលើកកម្ពស់ រក្សាគុណតម្លៃកេរដំណែលរបស់មនុស្សជាតិ។

ថ្ងៃចន្ទ ១៣ ខែ ឧសភា ឆ្នាំថោះ បញ្ចស័ក ព.ស.២៥៦៧
 រាជធានីភ្នំពេញ ថ្ងៃទី២៥ ខែមីនា ឆ្នាំ ២០២៤

បានឃើញ និងគោរពជូន

អ្នករៀបចំរបាយការណ៍

**ឯកឧត្តម បណ្ឌិតសភាចារ្យឧបនាយករដ្ឋមន្ត្រី
 មេត្តាជ្រាបជំនួញខ្ពស់**



ថ្ងៃ ១៣ ខែ ឧសភា ឆ្នាំថោះ បញ្ចស័ក ព.ស.២៥៦៧
 រាជធានីភ្នំពេញ ថ្ងៃទី ២៥ ខែ មីនា ឆ្នាំ ២០២៤

ហ៊ិន ឆីន


ប្រធាននាយកដ្ឋានអភិវឌ្ឍន៍កម្មវិធីសិក្សា



បានឃើញ និងឯកភាព

**ឧបនាយករដ្ឋមន្ត្រី
 រដ្ឋមន្ត្រីក្រសួងអប់រំ យុវជន និងកីឡា**

ហ៊ិន ឆីន



បណ្ឌិតសភាចារ្យ ហង់ ជួន ណារ៉ុន